

**26.04.2025-ന് രാവിലെ 11.00 മണിക്ക് കണ്ണൂർ കളക്ടറേറ്റ്  
ഓഡിറ്റോറിയത്തിൽ  
വെച്ച് ചേർന്ന ജില്ലാ വികസന സമിതി യോഗത്തിന്റെ  
നടപടിക്കുറിപ്പ്**

കണ്ണൂർ ജില്ലാ വികസന സമിതിയുടെ 2025 ഏപ്രിൽ മാസത്തെ യോഗം 26.04.2025-ന് രാവിലെ 11.00 മണിക്ക് ജില്ലാ കളക്ടർ ശ്രീ. അരുൺ.കെ.വിജയൻ ഐ.എ.എസ് അവർകളുടെ അധ്യക്ഷതയിൽ കളക്ടറേറ്റ് ഓഡിറ്റോറിയത്തിൽ വെച്ച് ചേർന്നു. ബഹു. എം.എൽ.എ ശ്രീ. സജീവ് ജോസഫ്, ജില്ലാ പഞ്ചായത്ത് വൈസ് പ്രസിഡണ്ട് ശ്രീ. ബിനോയ് കുര്യൻ, ജില്ലാ പ്ലാനിംഗ് ഓഫീസർ ശ്രീ. നിനോജ് മേപ്പടിയത്ത്, ഹാജർ പ്രകാരമുള്ള ജില്ലാതല വകുപ്പ് മേധാവികൾ, ഉദ്യോഗസ്ഥർ എന്നിവർ യോഗത്തിൽ സന്നിഹിതരായിരുന്നു.

ജില്ലാ വികസന സമിതി യോഗങ്ങളിൽ അനുമതിയുള്ള വ്യക്തികൾ മാത്രമേ പങ്കെടുക്കുന്നുള്ളൂ എന്ന് ഉറപ്പ് വരുത്തണമെന്ന് PIEMDയിൽ നിന്നും നിർദ്ദേശം ലഭ്യമായിട്ടുള്ളതിനാൽ ഒഫീഷ്യൽ മെമ്പർ അല്ലാത്തവർ യോഗത്തിൽ വരികയാണെങ്കിൽ ഹാജർ രേഖപ്പെടുത്തേണ്ടതില്ലെന്നും, എങ്കിലും യോഗങ്ങളിൽ കാര്യങ്ങൾ അവതരിപ്പിക്കുന്നത് ഒഫീഷ്യൽ മെമ്പർ മാത്രമായിരിക്കണമെന്നും ചെയർമാൻ ആമുഖമായി പറഞ്ഞു.

ഇത്തവണത്തെ ജില്ലാ വികസന സമിതി യോഗത്തിൽ സർക്കാരിൽ നിന്നും അനുമതിക്കായി കാത്തിരിക്കുന്ന വിഷയങ്ങൾ തൽക്കാലം ഒഴിവാക്കിയിട്ടുണ്ടെന്നും, നടപടി ആവശ്യമായി വരുന്ന വിഷയങ്ങൾ ആവശ്യമെങ്കിൽ യോഗത്തിൽ വീണ്ടും അവതരിപ്പിക്കണമെന്നും, ജനുവരി 8,9 തീയതികളിൽ നടന്ന ജില്ലാ കളക്ടർമാരുടെയും വകുപ്പ് മേധാവികളുടെയും യോഗ നടപടിക്കുറിപ്പിൽ തുടർനടപടി ആവശ്യമായ വിഷയങ്ങളിൽ മേയ് 24-ന് മുമ്പ് തീരുമാനം കൈക്കൊള്ളണമെന്നും അല്ലാത്ത വിഷയങ്ങൾ അതാത് വകുപ്പ് മേധാവികൾ അടുത്ത ജില്ലാ

വികസന സമിതി യോഗത്തിൽ അവതരിപ്പിച്ച് ചർച്ച ചെയ്യണമെന്നും ചെയർമാൻ നിർദ്ദേശിച്ചു.

തുടർന്ന് 01.03.2025-ന് ചേർന്ന ജില്ലാ വികസന സമിതി യോഗത്തിന്റെ നടപടിക്കുറിപ്പ് യോഗം അംഗീകരിക്കുകയും ആയതിന്മേൽ ബന്ധപ്പെട്ട ജില്ലാതല ഉദ്യോഗസ്ഥർ സ്വീകരിച്ചിട്ടുള്ള തുടർനടപടികൾ അവലോകനം ചെയ്യുകയും താഴെ പറയും പ്രകാരം തീരുമാനങ്ങൾ കൈക്കൊള്ളുകയും ചെയ്തു.

1. തലശ്ശേരി നഗരസഭയിലെ ബാലത്തിൽ അംഗൻവാടിക്ക് കെട്ടിടം നിർമ്മിക്കുന്നതിന് സ്ഥലം കണ്ടെത്തുന്നതിനുള്ള ശ്രമം നടക്കുന്നുണ്ടെന്നും രണ്ട് സെന്റ് ഭൂമി ഇതിനകം കൈമാറിയിട്ടുണ്ടെന്നും ബാക്കിയുള്ള ഭൂമികൂടി കണ്ടെത്തേണ്ടതുണ്ടെന്നും കെട്ടിടം നിർമ്മിക്കുന്നതിനുള്ള ഫണ്ട് എം.പി. ഫണ്ടിൽ നിന്ന് അനുവദിക്കാമെന്ന് ബഹു. എം.പി അറിയിച്ചിട്ടുണ്ടെന്നും, ഇക്കാര്യത്തിൽ ആവശ്യമായ ഇടപെടൽ നടത്തണമെന്നുമുള്ളബഹു.ഷാഫി പറമ്പിൽ എം.പി.യുടെ പ്രതിനിധിയുടെ ആവശ്യത്തിന്മേൽ പ്രസ്തുത സ്ഥലം ജില്ലാ പ്രോഗ്രാം ഓഫീസർ ഐ.സി.ഡി.എസ് നേരിട്ട് സന്ദർശിച്ചതായും അങ്കണവാടിക്ക് കെട്ടിടം നിർമ്മിക്കുന്നതിനായി റവന്യൂ വകുപ്പിന്റെ അധീനതയിലുള്ള 10/1ബി. എന്ന സർവ്വെ നമ്പറിൽ ഉള്ള 1 സെന്റ് സ്ഥലം വനിതാ ശിശു വികസന വകുപ്പിന് കൈമാറ്റം ചെയ്യുന്നതിന് ആവശ്യമായ ലാൻഡ് ട്രാൻസ്ഫർ അപേക്ഷയും, തലശ്ശേരി അംശം ദേശം റീ സർവ്വെ 10/1എ.-യിൽ ഉൾപ്പെടുന്ന 0.08 ആർസ് സ്ഥലം അങ്കണവാടി കെട്ടിടം നിർമ്മിക്കുന്നതിനായി തലശ്ശേരി നഗരസഭക്ക് ദാനമായി എഴുതി നൽകിയതാണെന്നുള്ള സാക്ഷ്യപത്രവും, അടങ്കൽ പകർപ്പും അനന്തര നടപടികൾക്കായി ജില്ലാ കളക്ടർക്കു സമർപ്പിച്ചിട്ടുള്ളതായി ജില്ലാ പ്രോഗ്രാം ഓഫീസർ ഐ.സി.ഡി.എസ് റിപ്പോർട്ട് ചെയ്തു  
(നടപടി: ജില്ലാ പ്രോഗ്രാം ഓഫീസർ ഐ.സി.ഡി.എസ്)

2. ദേശീയപാതാ വികസന പ്രവർത്തനങ്ങളുമായി ബന്ധപ്പെട്ട് കുപ്പം പുഴയിൽ പാലം നിർമ്മിക്കുന്നതിനായി മണ്ണിട്ട് നികത്തിയതിന്റെ ഫലമായുണ്ടായ വെള്ളപ്പൊക്കത്തിൽ വിളനാശമുണ്ടായ കർഷകർക്ക് നഷ്ടപരിഹാരം നൽകണമെന്ന് ശ്രീ.എം.വി ഗോവിന്ദൻ, ബഹു.എം.എൽ.എ ഉന്നയിച്ച വിഷയത്തിന്മേൽ വിളനാശമുണ്ടായവർക്ക് നഷ്ടപരിഹാരം നൽകുന്നതിനുള്ള പ്രൊപ്പോസൽ ഹെഡ് ഓഫീസിലേക്ക് അനുമതിക്കായി അയച്ചിട്ടുണ്ടെന്ന് എൻ.എച്ച്.എ.ഐ. പ്രതിനിധി ഫോണിലൂടെ റിപ്പോർട്ട് ചെയ്തു.

(നടപടി: പ്രൊജക്ട് ഓഫീസർ,

എൻ.എച്ച്.എ.ഐ.)

3. കണ്ണൂർ സിവിൽ സ്റ്റേഷൻ കോമ്പൗണ്ടിൽ പൊതുജനങ്ങൾക്ക് പൊതുടോയിലെറ്റ് സൗകര്യം ഇല്ലാത്തതിനാൽ സിവിൽ സ്റ്റേഷനിൽ വിവിധ ആവശ്യങ്ങൾക്കായി വരുന്ന സ്ത്രീകളും ഭിന്നശേഷിക്കാരും അടക്കമുള്ളവർക്കുണ്ടാകുന്ന പ്രയാസങ്ങൾ പരിഹരിക്കണമെന്നുള്ള ബഹു.എം.വിജിൻ എം.എൽ.എ.യുടെ അഭ്യർത്ഥനയിന്മേൽ പ്രസ്തുത പ്രവൃത്തിക്കായി കെട്ടിട നിർമ്മാണ വിഭാഗം (പൊതുമരാമത്ത്) എക്സിക്യൂട്ടീവ് എൻജിനീയറെ നിർവ്വഹണ ഉദ്യോഗസ്ഥനായി ചുമതലപ്പെടുത്തി 05/03/2025-ലെ എൽ.എസ്.ജി.ഡി./ജെ.ഡി/കെ.എൻ.ആർ./179/2025-എഫ്.3 നമ്പരായി ഭരണാനുമതി നൽകിയതായി ജോയിന്റ് ഡയറക്ടർ, തദ്ദേശ സ്വയംഭരണ വകുപ്പും, 05.03.2025-ന് 30.00 ലക്ഷം രൂപയുടെ ഭരണാനുമതി ലഭ്യമായ പ്രസ്തുത പ്രവൃത്തിയുടെ ടെണ്ടർ നടത്തി 09.04.2025-ന് തുറന്നിരുന്നുവെങ്കിലും പുതിയ റേറ്റ് റിവീഷൻ നടത്തുന്നതുമായി ബന്ധപ്പെട്ട് പ്രൈം സോഫ്റ്റ് വെയറിൽ സാങ്കേതിക ക്രമീകരണം നടക്കുന്നതിനാൽ ടെണ്ടർ അംഗീകരിക്കാൻ സാധിച്ചിട്ടില്ലെന്നും, ടെണ്ടർ നടപടികൾ അംഗീകരിച്ച് 20 ദിവസത്തിനുള്ളിൽ പ്രവൃത്തിയുടെ കരാർ

നടപ്പാക്കാൻ സാധിക്കുമെന്നും എഞ്ചിനീയർ, പൊതുമരാമത്ത് കെട്ടിട വിഭാഗം റിപ്പോർട്ട് ചെയ്തു.

(നടപടി : ജില്ലാ പ്രോഗ്രാം ഓഫീസർ ഐ.സി.ഡി.എസ്)

4. ബസുകൾക്ക് പെർമിറ്റ് നൽകുന്നതിനുള്ള കാലതാമസം ഒഴിവാക്കുന്നതിനുള്ള നടപടി സ്വീകരിക്കണമെന്ന് ബഹു. കോർപ്പറേഷൻ മേയർ യോഗത്തിൽ ആവശ്യപ്പെട്ടു. 2024 ആഗസ്ത് മാസം വരെയുള്ള 5 മാസത്തെ കുടിശ്ശിക കൂടി ഉൾപ്പെടുത്തിയായിരിക്കും മെയ് 6-ന് മീറ്റിംഗ് നടത്തുകയെന്ന് ആർ.ടി.ഒ. അറിയിച്ചു.

(നടപടി : ആർ.ടി.ഒ,

കണ്ണൂർ)

5. എം.എൽ.എ. ഫണ്ടിൽ നിന്നും വിവിധ സ്കൂളുകൾക്ക് സ്കൂൾ ബസ് വാങ്ങുന്നതിന് തുക അനുവദിച്ചിരുന്നുവെങ്കിലും ഇതുവരെയും നടപ്പിലാക്കാൻ സാധിച്ചിട്ടില്ലെന്നും ഈ അധ്യയന വർഷം തന്നെ ബസ് വാങ്ങുന്നതിനുള്ള നടപടി സ്വീകരിക്കണമെന്നും ബഹു.എം.എൽ.എ ശ്രീ.സജീവ് ജോസഫ് ആവശ്യപ്പെട്ടു.

ഈ വിഷയത്തിൽ ഹെഡ് ഓഫ് അക്കൗണ്ട് തിരുത്തേണ്ടതിനാൽ അപേക്ഷ നൽകിയിട്ടുണ്ടെന്നും, ഫണ്ട് സർക്കാരിൽ നിന്ന് ലഭ്യമാകേണ്ടതുണ്ടെന്നും വിദ്യാഭ്യാസ ഉപഡയറക്ടർ അറിയിച്ചു.

(നടപടി : വിദ്യാഭ്യാസ

ഉപഡയറക്ടർ, കണ്ണൂർ)

6. കാലവർഷക്കെടുതിയിൽ വിളനാശം ഉണ്ടായാൽ നഷ്ടപരിഹാരം കൊടുക്കുന്നത് വൈകുന്ന വിഷയം പരിശോധിക്കണമെന്നും, കഴിഞ്ഞ വർഷത്തെ നഷ്ടപരിഹാരം പോലും ഇനിയും വിതരണം ചെയ്തിട്ടില്ലെന്നും ബഹു.എം.എൽ.എ ശ്രീ.സജീവ് ജോസഫ് യോഗത്തിൽ അറിയിച്ചു.

ക്ലെയിം കൊടുത്തിട്ടുണ്ടെന്നും, 2022 മുതലുള്ള നാച്ചുറൽ കലാമിറ്റിയുടെ ഫണ്ട് സർക്കാരിൽ നിന്നും ലഭ്യമാകാനുണ്ടെന്നും ഫണ്ട് കിട്ടുന്ന മുറയ്ക്ക് റിലീസ് ചെയ്യുമെന്നും പ്രിൻസിപ്പൽ കൃഷി ഓഫീസർ അറിയിച്ചു. ജില്ലാ വികസന സമിതിയുടെ തീരുമാനമായി വിവരം സർക്കുലറിലേക്ക് സമർപ്പിക്കണമെന്ന് ചെയർമാൻ നിർദ്ദേശിച്ചു.

(നടപടി : പ്രിൻസിപ്പൽ കൃഷി ഓഫീസർ, കണ്ണൂർ)

7. കേരള നെൽവയൽ തണ്ണീർത്തട സംരക്ഷണ നിയമപ്രകാരം ഭൂമി തരംമാറ്റുന്നതിന് സമർപ്പിക്കപ്പെട്ട നിരവധി അപേക്ഷകൾ ജില്ലയിലെ വിവിധ ഓഫീസുകളിൽ മാസങ്ങളായി തീർപ്പാകാതെ കിടക്കുന്നതിനാൽ പൊതുജനങ്ങൾ പരാതിപ്പെടുന്നുണ്ടെന്നും, ഭൂരിപക്ഷം അപേക്ഷകളും വീട് നിർമ്മാണവുമായി ബന്ധപ്പെട്ടതായതിനാൽ താലൂക്ക് തലത്തിൽ അദാലത്ത് മാതൃകയിൽ നിശ്ചിത സമയത്തിനുള്ളിൽ പരാതി പരിഹരിക്കുവാനുള്ള സംവിധാനം പ്ലാൻ ചെയ്യണമെന്ന ബഹു. രജിസ്ട്രേഷൻ, മ്യൂസിയം, പുരാവസ്തു വകുപ്പ് മന്ത്രി കത്ത് മുഖാന്തിരം നിർദ്ദേശിച്ചു.

(നടപടി : എ.ഡി.എം, കളക്ടറേറ്റ്)

8. എം.എൽ.എ ഫണ്ട് ഉപയോഗിച്ച് എം.എൽ.എമാർ നിർദ്ദേശിക്കുന്ന പ്രവൃത്തികളുടെ എസ്റ്റിമേറ്റ് മാസങ്ങൾ കഴിഞ്ഞിട്ടും ലഭ്യമാക്കാത്തത് കാരണം പല പ്രവൃത്തികൾക്കും നിശ്ചിത സമയത്തിനകം ഭരണാനുമതി ലഭിക്കുന്നില്ലെന്നും, എം.എൽ.എ ഫണ്ട് പ്രവൃത്തികൾ കൃത്യസമയത്ത് പൂർത്തീകരിക്കാനുള്ള നടപടികൾ സ്വീകരിക്കണമെന്നും ബഹു. രജിസ്ട്രേഷൻ, മ്യൂസിയം, പുരാവസ്തു വകുപ്പ് മന്ത്രി കത്തിലൂടെ ആവശ്യപ്പെട്ടു.

(നടപടി : എക്സി. എഞ്ചിനീയർ, എൽ.എസ്.ജി.ഡി)

